

॥ श्रीलक्ष्मणकवचम् ॥

.. shrIaxmaNakavacham ..

sanskritdocuments.org

August 20, 2017

---

.. shrI laxmaNakavacham ..

॥ श्रीलक्ष्मणकवचम् ॥

Sanskrit Document Information



---

Text title : laxmaNakavacham

File name : laxmanakavachaAnanda.itx

Category : kavacha, raama, vAlmIki

Location : doc\_raama

Author : Valmiki

Language : Sanskrit

Subject : Hinduism/religion/traditional

Transliterated by : Antaratma antaratma at Safe-mail.net

Proofread by : Antaratma antaratma at Safe-mail.net

Description-comments : from Anandaramayana

Latest update : July 4, 2006

Send corrections to : Sanskrit@cheerful.com

Site access : <http://sanskritdocuments.org>

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

---

**Please help to maintain respect for volunteer spirit.**

---

August 20, 2017

*sanskritdocuments.org*

---

॥ श्रीलक्ष्मणकवचम् ॥

॥ अथ श्रीमदानन्दरामायणांतर्गत श्री लक्ष्मण कवचं ॥

अगस्तिरुवाच-

सौमित्रिं रघुनायकस्य चरण द्वन्द्वेक्षणं श्यामळं ।

बिभ्रण्तं स्वकरेण रामशिरसि छत्रं विचित्रं वरं ।

बिभ्रन्तं रघुनायकस्य सुमहत् कोदण्ड बाणासने

तं वन्दे कमलेक्षणं जनकजा वाक्ये सदा तत्परं ॥

अस्य श्री लक्ष्मणकवच मन्त्रस्य अगस्त्य ऋषिः ।

अनुष्टुप् छन्दः ।

श्री लक्ष्मणो देवता ।

शेष इति बीजं ।

सुमित्रा नन्दनः इति शक्तिः ।

रामानुज इति कीलकं ।

रामदास इत्यस्त्रं ।

रघुवंशज इति कवचं ।

सौमित्रिरिति मन्त्रः ।

श्रीलक्ष्मण प्रीत्यर्थं सकलमनोभिलषित सिद्ध्यर्थं जपे विनियोगः ॥

अथ अङ्गुली न्यासः ॥

ॐ लक्ष्मणाय अङ्गुष्ठाभ्यां नमः ।

ॐ शेषाय तर्जनीभ्यां नमः ।

ॐ सुमित्रानन्दनाय मध्यमाभ्यां नमः ।

ॐ रामानुजाय अनामिकाभ्यां नमः ।

ॐ रामदासाय कनिष्ठिकाभ्यां नमः ।

ॐ रघुवंशजाय करतल करपृष्ठाभ्यां नमः ॥

हृदयादिन्यासः ॥

ॐ लक्ष्मणाय हृदयाय नमः ।

ॐ शेषाय शिरसे स्वाहा ।

ॐ सुमित्रानन्दनाय शिकायै वषट् ।

ॐ रामानुजाय कवचाय हुं ।  
 ॐ रामदासाय नेत्रत्रयाय वौषट् ।  
 ॐ रघुवंशजाय अस्त्राय फट् ।  
 ॐ सौमित्रये इति दिग्बन्धः ॥

अथ ध्यानम् ॥

रामपृष्ठ स्थितं रम्यं रत्नकुण्डल धारिणं ।  
 नीलोत्पल दलश्यामं रत्नकङ्कण मण्डितं ॥ १ ॥

रामस्य मस्तके दिव्यं विभ्रन्तं छत्रमुत्तमं ।  
 वर पीताम्बरधरं मुकुटेनादि शोभितं ॥ २ ॥

तूणीरे कार्मुके चापि विभ्रन्तं च स्मिताननं ।  
 रत्नमालाधरं दिव्यं पुष्पमाला विराजितं ॥ ३ ॥

एवं ध्यात्वा लक्ष्मणं च राघव न्यस्त लोचनं ।  
 कवचं जपनीयं हि ततो भक्त्यात्र मानवैः ॥ ४ ॥

ॐ ॥ लक्ष्मणः पातु मे पूर्वे दक्षिणे राघवानुजः ।  
 प्रतीच्यां पातुः सौमित्रिः पातुदीच्यां रघूत्तमः ॥ ५ ॥

अधः पातु महावीरः चोर्ध्वं पातु नृपात्मजः ।  
 मध्ये पातु रामदासः सर्वतः सत्यपालकः ॥ ६ ॥

स्मिताननः शिरः पातु भालं पातूर्मिला धवः ।  
 भृवोर् मध्ये धनुर्धारी सुमित्रा नन्दनोक्षिणी ॥ ७ ॥

कपोले रममन्त्रीच सर्वदा पातु वै मम ।  
 कर्णमूले सदा पातु कवन्ध भुज गण्डनः ॥ ८ ॥

नासाग्रं मे सदा पातु सुमित्रा नन्दवर्धनः ।  
 राम न्यस्तेक्षणः पातु सदा मेत्र मुखं भुवि ॥ ९ ॥

सीतावाक्यकरः पातु मम वाणीं सदात्र हि ।  
 सौम्यरूपः पातु जिह्वां अनन्तः पातु मे द्विजान् ॥ १० ॥

चिबुकं पातु रक्षोघ्नः कण्ठं पात्वसुरार्दनः ।  
 स्कन्धौ पातु जितारातिः भुजौ पङ्कजलोचनः ॥ ११ ॥

---

करौ कङ्कणधारी च नखान् रक्तनखो वतु ।  
कुक्षिं पातु विनिद्रो मे वक्षः पातु जितेन्द्रियः ॥ १२ ॥  
पार्श्वं राघव पृष्ठिस्थ पृष्ठदेशं मनोरमः ।  
नाभिं गंभीर नाभिस्तु कटिं च ऋक्ममेखलः ॥ १३ ॥  
गुह्यं पातु सहस्रास्यः पातु लिङ्गं हरिप्रियः ।  
ऊरू पातु विष्णुतल्पः सुमुखोवतु जानुनी ॥ १४ ॥  
नागेन्द्रः पातु मे जङ्घे गुल्फौ नूपुरवान् मम ।  
पादावङ्गद तातोव्यात् पात्वङ्गानि सुलोचनः ॥ १५ ॥  
इति श्री शतकोटिरामचरितांतर्गत श्रीमदानन्दरामायणे  
वाल्मीकीये मनोहरकाण्डे श्री लक्ष्मणकवचं सम्पूर्णं ॥

---

Encoded and proofread by Antaratma antaratma at Safe-mail.net

.. shrIaxmaNakavacham ..

Searchable pdf was typeset using XeTeXgenerateactualtext feature of Xe<sub>La</sub>TeX 0.99996  
on August 20, 2017

Please send corrections to [sanskrit@cheerful.com](mailto:sanskrit@cheerful.com)

